

వజ్ర మరతులు

తెలంగాణ జాతీయ దినపత్రిక

ఎడిటర్ : సిహెచ్.వి. ప్రభాకర్ రావు



తొలి హైడ్రోజన్ రైలుకు గ్రీన్ సిగ్నల్.. ప్రత్యేక దేశాల జాబితాలో చేరిన భారత్

ప్రచురణ : జగిత్యాల సంపుటి : 05 సంఘిక : 293 పేజీలు : 04 వెల రూ. 2 గురువారం 28 - 05 - 2026

తుమ్మిడిహట్టిపై చర్చించేందుకు సిద్ధం

- మహారాష్ట్ర సీఎంకు రేవంత్ రెడ్డి లేఖ
- తుమ్మిడిహట్టి బ్యారేజీపై మహారాష్ట్ర సీఎంకు రేవంత్ రెడ్డి లేఖ
- తుమ్మిడిహట్టిపై మహారాష్ట్రతో చర్చించేందుకు సిద్ధమని సీఎం లేఖ
- తెలంగాణ ప్రతినిధులకు మహారాష్ట్ర సమయం ఇవ్వాలని కోరిన సీఎం



హైదరాబాద్ : రేవంత్ రెడ్డి మహారాష్ట్ర ముఖ్యమంత్రి దేవేంద్ర ఫడ్నేకర్ కు లేఖ రాశారు. తెలంగాణ ప్రభుత్వ ప్రతినిధి బృందంతో సమావేశానికి సమయమివ్వాలని, అనుకూలమైన తేదీని త్వరగా ఖరారు చేయాలని రేవంత్ కోరారు. తుమ్మిడిహట్టి ఎత్తుపై మహారాష్ట్రతో చర్చించాల్సిన అవసరం ఉందన్న సీఎం రేవంత్ రెడ్డి గతంలో 148 మీటర్ల ఎఫ్ఆర్ఎల్తో మహారాష్ట్ర ప్రభుత్వం అంగీకరించిందని గుర్తు - **మిగతా 2 లో**

హైదరాబాద్ లో జలమందలి షాక్



హైదరాబాద్ : హైదరాబాద్ లో మంచినీటిని పూర్తిగా చేసినందుకు జలమందలి ఒక వ్యక్తి రూ. 10 వేల జరిమానా విధించింది. తాగునీటిని ఇతర అవసరాలకు ఉపయోగించినందుకు గాను అధికారులు ఈ చర్య తీసుకున్నారు. బంజారాహిల్స్ లోని రోడ్డు నెంబర్ 12లో ఆరెంజ్ ట్రీ ఫర్నిచర్ దుకాణం వద్ద ఈ ఘటన జరిగింది. తాగునీటిలో ఒక వ్యక్తి - **మిగతా 2 లో**



గాంధీభవన్ లో కాంగ్రెస్ నేతల బాహుబాహీ

- కిందపడిన ఫిరోజ్ ఖాన్
- ప్రోటోకాల్ విషయంలో ఫిరోజ్ ఖాన్, ఉస్మాన్ అల్ హజ్రీ మధ్య ఘర్షణ
- అజారుద్దీన్ పక్కన కూర్చునే అంశంలో వివాదం
- అడ్డుకునేందుకు ప్రయత్నించిన వీహెచ్ఎస్ నెట్టివేసే యత్నం
- ఇది తమ ఫ్యామిలీ విషయమన్న ఫిరోజ్ ఖాన్

ప్రధాని మోదీతో తమిళనాడు సీఎం విజయ్ భేటీ

- ముఖ్యమంత్రి అయ్యాక తొలిసారి
- మోదీతో విజయ్ భేటీ- తమిళనాడుకు మౌలిక, సంక్షేమ పథకాలకు, ప్రాజెక్టులకు నిధులు ఇవ్వాలని విజ్ఞప్తి



ఢిల్లీ : ప్రధానమంత్రి నరేంద్ర మోదీతో తమిళనాడు ముఖ్యమంత్రి జోసెఫ్ విజయ్ సమావేశమయ్యారు. సీఎంగా వదవి బాధ్యతలు చేపట్టిన తర్వాత ఢిల్లీకి అధినేత దిల్లీకి అధికారిక పర్యటనకు వెళ్లడం ఇదే తొలిసారి. సాయంత్రం ప్రధాని నరేంద్ర మోదీతో భేటీ అయిన విజయ్ తమిళనాడుకు సంబంధించిన సంక్షేమ, మౌలిక సదుపాయాల ప్రాజెక్టులకు నిధులు ఇవ్వాలని కోరారు. అభివృద్ధి కార్యక్రమాలకు అనుమతులు ఇవ్వాలని ప్రధానికి వినతిపత్రాన్ని విజయ్ సమర్పించారు. మేకెడాటు జల వివాదం పరిష్కారానికి కృషి చేయాలని మోదీకి విజయ్ ప్రధానంగా విజ్ఞప్తి చేసినట్లు తెలుస్తోంది. తాగునీటి అవసరాల పేరుతో - **మిగతా 2 లో**

దేశ సరిహద్దులలో అక్రమ నిర్మాణాలు కూల్చేయాలి



- సరిహద్దులకు 15 కి.మీ పరిధిలో ఉన్న అక్రమ నిర్మాణాలు కూల్చేయాలి
 - కేంద్ర హోంమంత్రి అమిత్ షా
 - ఈ అంశంలో జీరో టోలరెన్స్ విధానాన్ని అమలు చేయాలన్న అమిత్ షా
 - సరిహద్దు జిల్లాల కలెక్టర్లకు అదనపు బాధ్యతలు అప్పగిస్తూ కేంద్ర హోంశాఖ నిర్ణయం
- ఢిల్లీ :** దేశ సరిహద్దులకు 15 కిలోమీటర్ల పరిధిలో ఉన్న అక్రమ నిర్మాణాలన్నీ కూల్చేయాలని కేంద్ర హోంమంత్రి అమిత్ షా అధికారులను ఆదేశించారు. ఈ అంశంలో రాజీలేని విధానాన్ని అమలు చేయాలన్నారు. రాజస్థాన్ లోని భారత్-పాక్ సరిహద్దు జిల్లాల్లో భద్రతా పరిస్థితులపై కేంద్ర హోంమంత్రి అమిత్ షా అధికారులను ఆదేశించారు. - **మిగతా 2 లో**

చంద్రబాబును ఎదుర్కోవాలి.. ప్రతిచోటా వైసీపీ జెండా ఎగరాలి

- స్థానిక ఎన్నికలపై జగన్ ఫోకస్
- స్థానిక సంస్థల ఎన్నికలకు సిద్ధం కావాలని పార్టీ శ్రేణులకు జగన్ పిలుపు
- ఏకగ్రీవ ఎన్నిక జరిగితే నియోజకవర్గ ఇంధాద్ది వైఫల్యంగా పరిగణిస్తానని హెచ్చరిక
- ప్రభుత్వ వైఫల్యాలపై 'వెన్నుపోటు రెండేళ్లు' బుక్ లెటరు ఇంటింటా పంచాలని ఆదేశం
- ఎస్సీలు బలంగా ఉన్నచోట వారినే అభ్యర్థులుగా నిలపాలని సూచన



అమరావతి : ఏపీలో త్వరలో జరగనున్న స్థానిక సంస్థల ఎన్నికలపై వైసీపీ అధినేత జగన్ పూర్తిస్థాయిలో దృష్టి సారించారు. ఎన్నికలకు పార్టీ యంత్రాంగాన్ని సమాధుత్తం చేసే క్రమంలో నియోజకవర్గ ఇంధాద్దిలకు ఆయన తీవ్ర హెచ్చరిక జారీ చేశారు. ఏ నియోజకవర్గంలోనైనా ఏ ఒక్క స్థానంలోనైనా ఎన్నిక ఏకగ్రీవమైతే, దానిని పూర్తిగా ఆ ఇంధాద్ది వైఫల్యంగానే పరిగణిస్తానని తేల్చిచెప్పారు. తాడేపల్లిలోని - **మిగతా 2 లో**



పినరయి విజయన్ ఇంటి వద్ద తీవ్ర ఉద్రిక్తత

రాష్ట్ర పునర్నిర్మాణమే లక్ష్యం పాలనలో దూకుడు చూపిస్తాం

- మహానాడులో ఆంధ్రప్రదేశ్ ముఖ్యమంత్రి చంద్రబాబు నాయుడు
- మహానాడు వేదికగా పార్టీ శ్రేణులకు దిశానిర్దేశం చేసిన చంద్రబాబు
- ఎన్నికల నేపథ్యంలో హైద్రాబద్ పద్ధతిలో మహానాడు నిర్వహణ
- టీడీపీ కార్యకర్తల త్యాగాలను, పోరాటాలను గుర్తు చేసుకున్న సీఎం
- రాష్ట్ర పునర్నిర్మాణం కోసమే బీజేపీ, జనసేనతో పాత్తు లని స్పష్టీకరణ
- పాలనలో దూకుడుగా, ప్రగతిశీలంగా ముందుకు వెళతామని వెల్లడి



అమరావతి : తెలుగుదేశం పార్టీ అధినేత, ముఖ్యమంత్రి నారా చంద్రబాబు నాయుడు మహానాడు వేదికగా పార్టీ శ్రేణులకు, ప్రజలకు స్పష్టమైన దిశానిర్దేశం చేశారు. రాష్ట్ర పునర్నిర్మాణమే లక్ష్యంగా తమ ప్రభుత్వం పాలనలో దూకుడుగా, ప్రగతిశీలంగా ముందుకు వెళుతుందని ఆయన ఉద్ఘాటించారు. ఎన్నికల నేపథ్యంలో ఈ ఏడాది హైద్రాబద్ పద్ధతిలో నిర్వహించిన మహానాడులో ఆయన పర్యవేక్షణలో పాల్గొన్నారు. "మీటింగ్ మోడల్ మానించే తప్ప, మహానాడు విధానం మారలేదు. వాహనాల హోం తగ్గించేమో కానీ, కార్యకర్తల్లో జోరు తగ్గలేదు" అంటూ ఆయన తన ప్రసంగాన్ని ప్రారంభించారు. గత ఐదేళ్లలో పార్టీ ఎదుర్కొన్న కష్టాలను, కార్యకర్తల త్యాగాలను చంద్రబాబు ఉద్దేశంగా గుర్తుచేసుకున్నారు. దాడులు, హింస, ఆక్రమ కేసులు, వేధింపులు ఎదురైనా టీడీపీ వెనకడుగు వేయలేదని అన్నారు. "నరహంతకులు పీకలు కోస్తున్నా మన కార్యకర్తల బెందాసు వీడలేదు. - **మిగతా 2 లో**

మహిళలకు 33 శాతం రిజర్వేషన్లు కేటాయిస్తాం



- మహానాడులో నారా లోకేశ్ చేసిన 'భారీ ప్రకటన' ఇదే!
- టీడీపీ పర్మిట్ మైసెంబోగా మహానాడులో తొలి ప్రసంగం చేసిన నారా లోకేశ్
- మహిళలకు 33 శాతం రిజర్వేషన్లు కేటాయిస్తామని అధికారికంగా ప్రకటన
- చట్టసభల్లో మహిళల భాగస్వామ్యం పెరిగినప్పుడే నిజమైన అభివృద్ధి అని వ్యాఖ్య

మెగా డీఎస్సీపై దుష్ప్రచారం చేసేవారిపై క్రిమినల్ కేసులు



- పరువు నష్టం నోటీసులు: ఏపీ విద్యాశాఖ హెచ్చరిక
- నిరాధార ఆరోపణలు చేసినవారు క్షమాపణ చెప్పాలని డిమాండ్
- 15,941 పోస్టుల భర్తీ లక్ష్యం పారదర్శకంగా జరిగిందన్న ప్రభుత్వం
- పేపర్ లీక్, అక్రమ ఎంపికల ఆరోపణలను ఖండించిన విద్యాశాఖ

కోడికి కష్టమొచ్చింది!

దశాబ్దంలో ఎన్నడూ లేని పరిస్థితులు! మందుతున్న ఎండలు, పొల్లి రంగంపై భారీ ఎఫెక్ట్

ఉభయ గోదావరి జిల్లాల్లో 15లక్షలు, ఉమ్మడి రాయలసీమలో 10లక్షలు, ఉత్తరాంధ్ర, కృష్ణా జిల్లాల్లో 8 లక్షలు! ఇవన్నీ గడిచిన మూడు రోజుల్లో మృతిచెందిన కోళ్ల లెక్కలు. అవును! ఈ వేసవిలో కోళ్ల కళ్లు తెలేస్తున్నాయి. మందుతున్న ఎండల కారణంగా ఎన్ని జాగ్రత్త చర్యలు తీసుకున్నా 'పొల్లి'లో మరణ మృదంగం మోగుతోంది. ఇలాంటి విపత్తర పరిస్థితి గత పదేళ్లలో ఎన్నడూ ఎదురొలేదని పొల్లి సమాఖ్య ప్రతినిధులు పేర్కొంటున్నారు. ఈ నేపథ్యంలో వేసవిలో పొల్లి యాజమాన్యాలు తీసుకోవాల్సి జాగ్రత్తలేమిటో చూద్దాం. ఈ ఏడాది వేసవిలో గరిష్ట ఉష్ణోగ్రతలు అంచనాలు మించిపోయాయి. రాష్ట్రం మొత్తం నిమ్మల కొలిమిలా మారింది. 48డిగ్రీలకు పైగా ఉష్ణోగ్రత పేరుగొన్నా ఆగ్నిగుండాలని తలపించింది. దాదాపు రాష్ట్రమంతటా ఇదే పరిస్థితి నెలకొంది. పెంపుడు కోళ్ల సహజంగా 35డిగ్రీల ఉష్ణోగ్రత వరకు భరించగలవు. అప్పుడే పెద్దలో టెంపరేచర్ పెరిగిపోకుండా యాజమాన్యాలు జాగ్రత్త పడుతుంటాయి. కానీ, అంచనాలు మించిపోయేంతో గడిచిన 3 రోజుల్లోనే లక్షలాదిగా కోళ్లు మృతి చెందాయి. అత్యధికంగా ఉమ్మడి తూర్పుగోదావరి, పశ్చిమగోదావరి జిల్లాల్లో సుమారు 15 లక్షలకు పైగా కోళ్లు చనిపోయాయి. ఇక కృష్ణా జిల్లాలో 4 లక్షలు, గుంటూరు, ప్రకాశం జిల్లాల్లో 2లక్షలు, రాయలసీమలో 10 లక్షలు, ఉత్తరాంధ్రలో 4 లక్షలకు పైగా కోళ్లు మృతిచెందాయని పొల్లి ఫెడరేషన్ అంచనా వేసింది. ఇదిలా ఉండగా రాష్ట్రంలో గుడ్ల ఉత్పత్తి ఇప్పటికే 12 నుంచి 15 శాతం మేర క్షీణించిందని, రక్షణ కాలంగా ఇలాంటి పరిణామాలు ఎన్నడూ చూడలేదని ఫెడరేషన్ ప్రతినిధులు వెల్లడించారు.



నీరసించడం ఎక్కువగా నీళ్లు తాగడం నోరు తెరిచి, శ్వాస తీసుకోవడం ఎక్కువ కోళ్లు ఒకేచోట గుంపుగా చేరడం వేసవిలో కోళ్లు మేత తక్కువగా తింటాయి. ఫలితంగా వాటిలో రోగ నిరోధక శక్తి తగ్గుతుంది. అందుకే ఒక్కో కోడి రోజుకు కనీసం 100 గ్రాములకు తగ్గకుండా తిన్నా చూడాలి. మొత్తం ఒకేసారి తీసుకోలేవు కాబట్టి విడతల వారీగా అందుబాటులో ఉంచాలి. ముఖ్యంగా తెల్లవారుజామున 4 నుంచి ఉదయం 8 గంటల వరకు ఆహారం అందించాలి. ఆ తర్వాత సాయంత్రం 4 నుంచి రాత్రి 8 వరకు, మూడో విడతగా ఆర్కరాత్రి 12 నుంచి 2 గంటల మధ్య మేత పెట్టాలని పొల్లి ఫెడరేషన్ కోశాధికారి, డాక్టర్ కె.సీ.మి.రెడ్డి వివరించారు.

అందరినీ పోషకాలు
పెద్దలో చల్లది, పరిశుభ్రమైన నీటిని అందుబాటులో ఉంచాలి. నీటిలో బెల్లం, ఎలక్ట్రోలైట్స్, విటమిన్-సి వంటి పోషకాలను కలిపి ఇచ్చి కోళ్ల బలంగా, ఆరోగ్యంగా ఉంటాయి. సహజంగానే వేసవిలో కోళ్లు తక్కువ ఆహారం తీసుకుంటాయి కాబట్టి దాణాలో దాణాలో అధిక పోషకాలు ఉండేలా చూసుకోవాలి.
పెద్ద నిర్వహణ
పెద్ద ఉపరితలంపై సున్నం లేదా తెల్లని పెయింట్ వేయాలి. జమ్ము, తాడి అకులు, గడ్డి లేదా గ్రీన్ నెట్లతో కప్పి ఉంచాలి. పెద్ద చుట్టూ గోనెనంచులు అల్లిచి వాటిపై తరచూ నీటిని చల్లుతుండాలి.
పెద్దలో ఫ్యాన్లు, ట్రింక్లర్లు, ఫాగర్లు వినియోగించడం వల్ల టెంపరేచర్ అదుపులో ఉంచే అవకాశం ఉంది. నీళ్లను నేరుగా కోళ్లపై చల్లకూడదు.

ఎండలో కోడిని కాపాడుకోవాలంటే!
వేసవిలో కోళ్ల సంరక్షణ దిశగా తీసుకోవాల్సిన జాగ్రత్తలను పక సంపర్క శాఖ సంచాలకుడు డాక్టర్ దావూద్ నాయుడు వెల్లడించారు.
వడదెబ్బకు గురైన కోళ్లలో కనిపించే లక్షణాలు మేత తినడం తగ్గడం

ఇందిరమ్మ జీవిత బీమా పథకం కోసం ఇంటింటి సర్వే

ఘనంగా 'ప్రజాపాలన - ప్రగతి ప్రణాళిక' ముగింపు వేడుకలు
మంత్రివర్గ ఉప సంఘం సమావేశంలో ఆదేశాలు

జూన్ 2 నుంచి రూ.5 లక్షలతో జీవితా బీమా పథకం ప్రవేశపెడుతున్నట్లు ప్రకటన

రాష్ట్రంలోని ప్రతి కుటుంబానికి సామాజిక భద్రత కల్పనే ధ్యేయంగా ప్రభుత్వం ప్రవేశపెట్టిన ఇందిరమ్మ జీవిత బీమా పథకం అమలుకు ఇంటింటి సర్వే చేయాలని మంత్రివర్గ ఉపసంఘం ఆదేశించింది. ఆరునెలల ప్రతి ఒక్కరికీ ఈ పథకం వర్తింపజేయాలన్నదే ప్రభుత్వ సంకల్పమని మంత్రిలు పేర్కొన్నారు. ప్రతి ఇంటికి సంబంధించిన సమగ్ర సమాచారం సేకరించాలని ఉపసంఘం సూచించింది. ఆర్థిక ఎంపిక కోసం ప్రత్యేక శిబిరాలు ఏర్పాటు చేయాలని తెలిపింది. పథకం ప్రయోజనాలను సమాచారాన్ని ప్రజల్లోకి తీసుకెళ్లడంపై పెద్దఎత్తున అవగాహన కార్యక్రమాలు నిర్వహించాలని తెలిపింది. ఈ బీమా పథకానికి ఒక విశిష్టమైన లోగో రూపొందించాలని నిర్ణయించింది. సర్వే పూర్తయిన ప్రతి ఇంటికి ఈ లోగోతో స్వికర్లను అతికించాలని సూచించింది. ఈ నేపథ్యంలో అన్ని శాఖలు తమ సమగ్ర కార్యాచరణ ప్రణాళికలను వెంటనే సమర్పించాలని కోరింది. మంగళవారం సచివాలయంలో ఉపముఖ్యమంత్రి భద్రీ విక్రమార్యుడు అధ్యక్షతన ఉపసంఘం సమావేశం జరిగింది. ఈ మంత్రిలు ఉత్తమకుమార్ రెడ్డి, పొంగులేటి శ్రీనివాసరెడ్డి, దుద్దికొత్త శ్రీధర్ బాబు పలు శాఖల ఉన్నతాధికారులు పాల్గొన్నారు. గ్రామ, మండల, నియోజకవర్గ, జిల్లా స్థాయిల్లో ఇప్పటివరకు నిర్వహించిన ప్రజా పాలన-ప్రగతి ప్రణాళిక కార్యక్రమాల వివరాలను ఉపసంఘం సమీక్షించింది. ఈ మేరకు భద్రీ మాట్లాడుతూ ఇంటింటి సర్వే ఇందిరమ్మ కుటుంబ జీవిత బీమా అమలు చేయాలి. రాష్ట్రంలో ప్రతిస్థాపక కాలం చేపట్టిన 90 రోజుల ప్రజాపాలన ప్రగతి ప్రణాళిక కార్యక్రమం విజయవంతం అయింది. ఈ కార్యక్రమం ముగింపు వేడుకలను జూన్ 2 నుంచి 12 వరకు ఘనంగా నిర్వహించాలి. రాబోయే రోజుల్లో ప్రజాభివృద్ధి కోసం మరన్ని కార్యక్రమాలు చేపట్టాలి అని చెప్పారు. సమావేశంలో జూన్ 2 నుంచి 12 వరకు నిర్వహించాల్సిన కార్యక్రమాలపై మంత్రిలు చర్చించారు. రోడ్డు భద్రత, పర్యావరణ వారోత్సవం, మాదక ద్రవ్యాలపై వ్యతిరేక ప్రచారం, గృహ నిర్మాణం, మహిళ-శిశు రక్షణ, పల్లభాభివృద్ధి, అభివృద్ధి కార్యక్రమాలకు శంకుస్థాపనలు, హరిత ఇంధన ప్రాజెక్టులు, ప్రాచారకత్వాలను నిర్వహించాలని నిర్దేశం చేశారు. ఎలాంటి లోపాలు లేకుండా, అన్నిశాఖలు సమన్వయంతో పని చేయాలని మంత్రిలు స్పష్టం చేశారు. ప్రతి కుటుంబానికి బీమా రూపంలో భద్రత కల్పించేందుకు ఇందిరమ్మ కుటుంబ జీవిత బీమా పథకం జూన్ 2 నుంచి ప్రవేశ పెట్టనుంది. గతంలో తెలంగాణ ప్రభుత్వ వార్షిక బడ్జెట్లో కీలక ప్రకటన చేసింది. సామాజిక అంతరాలతో సంబంధం లేకుండా రాష్ట్రంలోని 1.15 కోట్ల కుటుంబాలకు రూ.5 లక్షలతో జీవితా బీమా పథకం ప్రవేశపెడుతున్నట్లు ప్రకటించింది. నగటు కుటుంబంలో నలుగురు సభ్యులు ఉండటం సహజం. కానీ అందులో ఒక్కరికే జీవిత బీమా పాలనీ ఉంటే దాని క్లెయిమ్ ద్వారా కుటుంబం మొత్తానికి భరోసా అభివృద్ధి అనేది చాలా మందికి ఉండే సందేహం. అయితే ఎలాంటి



సమస్య రాకుండా ఉండేందుకు ఒకటికంటే ఎక్కువ పాలనీలు తీసుకోవచ్చు తీసుకుంటే వాటి నిర్వహణ ఎలా ఉండాలి అనే విషయంలో నిపుణులు సూచనలు మీ కోసం. వయసు పెరిగి కార్డిట్ బాధ్యతలు పెరుగుతాయి. ఒక వ్యక్తికి 30 సంవత్సరాల వయసు ఉన్నప్పుడు పరిమిత హామీ మొత్తంలో కూడనే ఒక జీవిత బీమా పాలనీ సరిపోవచ్చు. అదే వ్యక్తికి 50 సంవత్సరాల వయసుకు చేరేసరికి కుటుంబానికి మూలధారం కావచ్చు. సాధారణంగా చిన్న కుటుంబాలలో నలుగురు సభ్యులుంటారు. వీరితో పాటు సీనియర్ సిటిజన్లు అయిన తల్లిదండ్రులను బాధ్యతలు చూడాలి. అలాంటప్పుడు ఉన్న బీమా పాలనీ అదనపు ఖర్చులకు సరిపోకుండా కుటుంబ ఆర్థిక రక్షణకు, కుటుంబ సభ్యుల అవసరాలు తీర్చేందుకు ఒక పాలనీ సరిపోవడం అవసరానికి తగినట్లు సమయానుసారం అదనపు పాలనీలను కొనుగోలు చేయవచ్చు. ఒకవేళ కొనుగోలు చేస్తే పాలనీలన్నింటినీ ఎలా నిర్వహించాలి అనే ప్రశ్నలు తలెత్తుతాయి. రెండు లేదా అంతకంటే ఎక్కువ జీవిత బీమా పాలనీలను క్లెయిమ్ చేసుకోవడం సాధ్యమే. ఇది పాలనీదారుడు బీమా అవసరాలు, ఏ ఫైనాన్ కొనుగోలు చేశారు అనే అంశాలపై ఆధారపడి ఉంటుంది. అదే విధంగా పాలనీదారులకు ఎంత వరకు బీమా అందించవచ్చు అనే విషయమై బీమా సంస్థలకు కూడా నిర్దిష్ట మార్గదర్శకాలు ఉన్నాయి. పాలనీ కొనుగోలు చేసిన వ్యక్తి ఆదాయం, వయసు, ప్రీమియం చెల్లింపులు సామర్థ్యం వంటి అంశాలను పరిగణనలోకి తీసుకుని ఎంత మొత్తం హామీగా ఇవ్వచ్చు అనేది బీమా సంస్థలు నిర్ణయిస్తాయి. విడమైన ఒక వ్యక్తి రెండో పాలనీ కొనుగోలు చేయాలనుకుంటే, రెండు పాలనీల గురించి బీమా సంస్థకు సమాచారం ఇవ్వాలి. అంతేకాదు ఈ విధంగా రెండో జీవిత బీమా పాలనీని ఎందుకు ఎంచుకుంటున్నారో పేర్కొనాలి.

పుట్టపర్తి యుద్ధ విమానాల ప్రాజెక్టులో మూడు సంస్థల భాగస్వామ్యం

టాటా, ఎల్.ఎం.డీ.టి, భారత్ ఫోర్స్
పుట్టపర్తి యుద్ధ విమానాల ప్రాజెక్టులో భాగస్వామ్యం కోసం తుది జాబితా సిద్ధం
రూ. 9,000 కోట్ల మేర పెట్టుబడి అవకాశం
తుది నిర్ణయం తీసుకోనున్న కేంద్ర ప్రభుత్వం



రాయలసీమ రత్నాల గని నుంచి ఒక రక్షణ కవచంగా రూపొందిస్తున్నట్లు అంది. భారత్ దేశ రక్షణ సామర్థ్యంలో ఒక సరికొత్త ఆయుధంగా అవతరించడానికి ఇది సిద్ధంగా ఉంది. శ్రీ సత్యసాయి జిల్లాలోని పుట్టపర్తిలో రూ.15,803 కోట్ల పెట్టుబడితో ఏర్పాటు చేస్తున్న ఐదో తరం(ఫిఫ్త్ జనరేషన్) ఎడ్యుస్డ్ మీడియం కంబాల్ ఎయిర్క్రాఫ్ట్ల (ఓఎస్జా) తయారీ ప్రాజెక్టులో భాగస్వామిగా చేరడానికి టాటా, టాటా లీడర్ భారత్ ఫోర్స్ అనే మూడు సంస్థలతో ఒకటి సిద్ధంగా ఉంది. కేంద్ర ప్రభుత్వం తన తుది సమీక్ష అనంతరం ఎంపిక చేసే సంస్థ, ఈ ప్రాజెక్టులో సుమారు రూ.9,000 కోట్లు పెట్టుబడి పెట్టే అవకాశం ఉంది. డిఫెన్స్ రీసెర్చ్ అండ్ డెవలప్ మెంట్ ఆర్గనైజేషన్ (ఐ=ఐ) అనుబంధ సంస్థ అయిన 'ఏరోనాటికల్ డెవలప్ మెంట్ ఏజెన్సీ' (ఓజా) ప్రస్తుతం ఈ ఓఎస్జా ప్రాజెక్టు అభివృద్ధి బాధ్యతలను ముందుండి నడిపిస్తోంది. ఈ ప్రతిపాదనను ప్రవేశపెట్టిన సమయంలో, ప్రజా-ప్రైవేటు భాగస్వామ్య (ప్రసా) సమాన ద్వారా ఈ ప్రాజెక్టును అమలు చేయాలని కేంద్ర ప్రభుత్వం నిర్ణయించింది. తదనుగుణంగా ప్రైవేటు భాగస్వామిని ఎంపిక చేసే బాధ్యతను ఓజాకు అప్పగించారు. వివిధ సంస్థల నుంచి వచ్చిన ప్రతిపాదనలను క్లుప్తంగా పరిశీలించిన తర్వాత, పైన పేర్కొన్న మూడు సంస్థలకు కూడనే తుది జాబితాను (ఎఫ్ కేటీఐఐ) ఓజాకు రూపొందించింది. ఓఎస్జా ప్రాజెక్టుకు భాగస్వామిగా వ్యవహరించడానికి ఈ సంస్థలతో ఒకదానిని కేంద్ర ప్రభుత్వం ఎంపిక చేస్తుంది. ఈ విషయానికి సంబంధించి తుది నిర్ణయం సెప్టెంబర్ నాటికి వెలువడే అవకాశం ఉంది. తన వంతుగా, కేంద్ర ప్రభుత్వం ఈ ప్రాజెక్టులో రూ.6,000 కోట్లు పెట్టుబడి పెట్టనుంది. విమాన పరీక్షా కేంద్రం విమాన అనుసంధాన (అటోమేటెడ్ టెస్టింగ్) సదుపాయాలతో పాటు ఈ ప్రదేశంలో ఒక అత్యాధునిక విమాన పరీక్షా కేంద్రాన్ని ఏర్పాటు చేయాలని నిర్ణయించారు. ఈ ఉద్దేశ్యం కోసం పుట్టపర్తిలో ఇప్పటికే ఉన్న విమానాశ్రయాన్ని వినియోగించుకునే అవకాశం ఉంది. ఈ కార్యక్రమం కోసం రాష్ట్ర ప్రభుత్వం 650 ఎకరాల భూమిని కేటాయించింది. ప్రాజెక్టు కింద తయారయ్యే మొట్టమొదటి యుద్ధ విమానం పుట్టపర్తి నుంచే ఆకాశంలో ఎగరనుంది. దీని మొదటి సమానా 2029 నాటికి సిద్ధమయ్యేలా ప్రణాళిక రూపొందించారు. మొత్తం ఐదు సమానాలను అభివృద్ధి చేయడానికి ప్రణాళికలు సిద్ధం చేశారు. ఈ యుద్ధ విమానం బయర్లు సుమారు 25 టన్నులు ఉంటుంది. 2035 నాటికి పూర్తి స్థాయి ఉత్పత్తిని సాధించడమే ఈ ప్రాజెక్టు ప్రధాన లక్ష్యం.

వనపర్తి జిల్లాలో విషాదం

విల్లలను సంపులో, భార్యకు ఉరి, సెల్ఫీ వీడియో
భార్య, ఇద్దరు పిల్లలను చంపి కుటుంబ యజమాని ఆత్మహత్య

విల్లలను సంపులో వదేసి భార్యకు ఉరి వేసి చంపిన నరసింహ

అప్పు ఇచ్చినవారు ఇబ్బందులకు గురిచేస్తున్నారని ఆవేదన



వనపర్తి జిల్లా ఘనపురం మండలం నలికాపురంలో విషాద ఘటన చోటుచేసుకుంది. భార్య, ఇద్దరు పిల్లలను చంపి కుటుంబ యజమాని ఆత్మహత్య చేసుకోవడం కలకలం రేపించి, నరసింహ అనే వ్యక్తి తన ఇద్దరు పిల్లలు భార్యతో పాటు వనపర్తి జిల్లా నలికాపురంలో నివసిస్తున్నారని, అతనిది వాస్తవానికి మహబూబ్ నగర్ జిల్లాలోనే దేవరకర్ల మండలం దోకూర్ గ్రామం. నలికాపురంలో ఓ మామిడి తోటను కొలుకు తీసుకుని కుటుంబంలో పాడే ఆశ్రయం ఉంటున్నాడు. అప్పు ఇచ్చినవారు ఇబ్బందులకు గురిచేస్తున్నారని, హోమ్ లోన్ బాధ్యుల భరించలేక ఆత్మహత్య చేసుకుంటున్నట్లు నరసింహ సెల్ఫీ వీడియోలో పరిస్థితి వివరాలను చెప్పడం చూసిన వారిని కలవేస్తుంది. అప్పు ఉన్నట్లు గోడపై రాసి మరీ తన ఇంటిని సీట్ చేశారని నరసింహ తీవ్ర మానసిక కుంగుబాటుకు లోబడ్డాడు. ఇంట్లో ఉన్న బంగారం, వెండి ఆభరణాలను లబవంతంగా తీసుకెళ్లడాని చెప్పారు. ఈ నేపథ్యంలో కుటుంబం ఒరికి ఉండే కష్టాలు తప్పవని భావించారు. దీంతో అతను సాయిబాబాతో, మహాత్మా సాయిబాబా ఇంటికి సమీపంలోని సంపులో వదేసి భార్య హేమలతకు ఉరి వేసి చంపేశాడు. అనంతరం అతడు పక్కనే ఉన్న చెట్టుకు ఉరి వేసుకుని ప్రాణాలు తీసుకున్నాడు. పిల్లలు పది, ఎనిమిదో తరగతి చదువుతున్నట్లు స్థానికులు తెలిపారు.

రూ.2 వేలు లేక బీకూడి చేయలేదు

20 ఏళ్ల తర్వాత రాష్ట్రంలో మూడో ర్యాంక్
రూ.2,000 కొరత కారణంగా బీకూడిలో చేరలేకపోయాడు

20 ఏళ్ల తర్వాత పరీక్ష రాసి, ఉత్తీర్ణం
ఉపాధ్యాయుడిగా ఉన్న అనుభవం వల్ల సులభతరం

ఒక పట్టణం, ఆక, కష్టసాధన గాధ ఇది. తెనాలిలోని రామలింగేశ్వరపేటకు చెందిన తోకల వెంకట నాగబాబు పేరు వినగానే మనం ఒక సాధారణ వ్యక్తిని ఉహించగలం. వెంకట నాగబాబు ఒక సాధారణ కుటుంబంలో జన్మించి, చదువులో ప్రతిభ చూపించారు. గుప్తా కళాశాలలో డి.ఎ. పూర్తి చేసి, తరువాత బాపట్లలోని ఇంజనీరింగ్ కళాశాలలో రసాయన శాస్త్రంలో పి.ఎ. చేశారు. ఈ రెండు కోర్సులలో ఆయన ప్రథమ శ్రేణిలో ఉత్తీర్ణులయ్యారు. చదువులో ఉన్న ప్రతిభతో బతుకప్రయాణం మొదలైంది. కానీ ఆయన సాధారణ విద్యార్థి మాత్రమే కాదు, పరిశోధనలో కూడా ముందంజ వేసారు. (బ్రెన్) అనే బీజీడీల నివారణకు తులసి, వేప ఆకులను వినియోగించడంపై ఒక పరిశోధనా పత్రం సమర్పించి, రాజస్థాన్ లోని నన్ రెజెట్ విశ్వవిద్యాలయం నుంచి డి.ఫిల్. పట్టా పొందారు. ఇది ఆయన శాస్త్రీయ పట్టభద్రుడిగా ఎదగటంలో ఒక ముఖ్యమైన మెట్టు. అయితే ఇక్కడ కథ మళ్ళీ కొత్త మలుపు తీసుకుంది. 2006లో ఆయన డి.బి.ఎ. కోర్సులో చేరాలని ప్రయత్నించారు. ప్రభుత్వ ఉపాధ్యాయుడిగా మారడం ఆయన కల. ఆ కోర్సులో చేరటానికి నిర్వహించే ప్రవేశ పరీక్షల్లో రాష్ట్ర స్థాయిలో 54వ ర్యాంకు కూడా సాధించారు. అయితే ప్రవేశ రుసుము రూ.8,000. ఆయన వద్ద ఉన్న రూ.6,000 మాత్రమే. అదనంగా రూ.2,000 చెల్లింపలేకపోయి కోర్సులో చేరకుండానే ఇంటికి తిరిగి వచ్చారు. ఈ సంఘటన ఆయనకు ఒక పెద్ద వేదనగా నిలిచింది. అయితే అతని పట్టుదల అక్కడితోనే ఆగలేదు. కాలం గడిచింది ఆయన నూజివీడులోని రసాయన శాస్త్ర అధ్యాపకుడిగా ఉన్నప్పుడు ప్రాతినిధిక పనిచేయడం మొదలుపెట్టారు. కానీ ఆయన కల మాత్రం మరచిపోలేదు. మళ్ళీ 20 ఏళ్ల తర్వాత, 2026 జూలైలో పరీక్షకు హాజరయ్యారు. ఈసారి ఆయన రాష్ట్ర స్థాయిలో 3వ ర్యాంకును సాధించి, తన కలను చేరుకునే దిశగా ఒక పెద్ద అడుగు వేసారు. ఈ విషయానికి ఆయన కుటుంబం, ముఖ్యంగా భార్య మామూలీల అందించిన ప్రోత్సాహం కారణమని ఆయన గుర్తు చేసుకున్నారు. భార్యతో కలిసి కుటుంబ బాధ్యతలను వంచుకుంటూ పట్టణంలో ముందుకు సాగడం ఆయన విజయ రహస్యం. "భోధనా వృత్తిలో అనుభవం ఉన్న కారణంగా ఈ పరీక్ష రాయడం సులభంగా అనిపించింది." అని వెంకట నాగబాబు ఈ డి.బి.ఎ. పూర్తి చేసి, ప్రభుత్వ ఉపాధ్యాయుడిగా మారాలని తన కలను సాధించి చేసుకునేందుకు కృషి కొనసాగిస్తానని తెలిపారు. పట్టణంలో అధ్యక్షులు ఎదురైనా, కలలను నెరవేర్చుకోవచ్చు. సమయం లేకపోవచ్చు, అవకాశాలు సరిగా లభించకపోవచ్చు, కానీ కష్టపడే తత్వం ఉంటే అన్నీ సాధ్యమే. వెంకట నాగబాబు కథ ప్రతి యువకుడికి, ప్రతి సాధించాలనుకునేవారికి ప్రేరణగా నిలుస్తుంది.

భర్తపై రూ.2 కోట్ల ఇన్సూరెన్స్

సుపారి ఇచ్చి హత్య చేయించిన భార్య
మంచెల్లూరి జిల్లాలో దారుణ ఘటన

వివాహిత సంబంధం కారణంగా భర్తను
కడతెల్లూరుకున్న భార్య

రూ.10 లక్షలకు సుపారి ఒప్పందం - మధ్యం
తాగింది కొద్ది చంపిన మందుగులు

వివాహిత సంబంధం, రూ.2 కోట్ల ఇన్సూరెన్స్ దబ్బలు కోసం భార్యే సుపారి ఇచ్చి భర్తను హత్య చేయించిన ఘటన మంచిర్యాల జిల్లాలో చోటు చేసుకుంది. మంచిర్యాల డి.సి.పి. భాస్కర్ మంగళవారం తన ఆఫీస్ లో ఏర్పాటు చేసిన చేసిన డ్రైన్ మిట్ లో వివరాలు వెల్లడించారు. హాజీఫూర్ మండలం గుడిపేటకు చెందిన సాయిని కుమార్ (45) తన ద్విచక్రవాహనంపై ఈ నెల 22న మంచిర్యాల వైపు వెళ్తుండగా ప్రమాదవశాత్తు కింద పడిపోయి తీవ్రంగా గాయపడ్డారు. క్షతగాత్రుడిని స్థానికులు 108కి ఫోన్ చేసి అంబులెన్స్ లో కరీంనగర్ కు తరలిస్తుండగా మార్గం మధ్యలో ప్రాణాలు కోల్పోయారు. ఈ ప్రమాదం ఘటనపై అనుమానం ఉండటంతో పోలీసులు దర్యాప్తు ప్రారంభించారు. సాయిని కుమార్ భార్య భారతీ గుడిపేటకు చెందిన అగిశెట్టి సురేందర్ కు వివాహిత సంబంధం కొంతకాలంగా ఉంది. తమ వద్ద ఉన్న అందుకని తన భర్త అడ్డుగా ఉన్నాడని అతడిని హత్య చేయాలని భారతీ, సురేందర్ ఇద్దరు భావించారు. 2025 జనవరి నుంచే భర్త వేరేల ఎల్ అసీతో పాటు పలు ఇన్సూరెన్స్ సంస్థలలో ప్రీమియంలు చెల్లిస్తూ వస్తున్నాడు. సాయిని కుమార్ రోడ్డు ప్రమాదంలో చనిపోతే సుమారు రూ.2 కోట్ల వరకు వస్తుందని అంచనా వేసుకున్నారు. కుమార్ గుడిపేటకు చెందిన రామ్ మల్లేక్ వద్ద రూ. 60 వేలు అప్పుగా తీసుకొని చెల్లించకపోవడంతో ఇంటికి వెళ్లి నానా గొడవ చేసేవాడు. ఈ



ప్రకారం మల్లేక్ కు సాయిని కుమార్ భార్య భారతీ పరిచయం ఏర్పడింది. తన భర్తను హత్య చేస్తే రూ. 10 లక్షల సుపారి ఇన్సూరెన్స్ గత నెలలో రూ.2 లక్షలు మల్లేక్ కు భారతీ, సురేందర్ లు దబ్బలు ఇచ్చారు. తాను ఒక్కడే ఈ హత్య చేయాలనే మంచిర్యాలలోని ఎల్ అసీ కాలనీకి చెందిన మరో వ్యక్తి శ్రీరామ్ తో జతకూడారు. పథకం ప్రకారం ఈ నెల 22న ముల్లెల్ల గ్రామశివారులో రామ్ మల్లేక్, శ్రీరామ్ లు కుమార్ కు అధిక మోతాదులో మద్యం తాగించి ఇసుప సుత్తితో తలపై బలంగా కొట్టి దాడి చేశారు. అనంతరం రోడ్డు ప్రమాదంగా చిత్రీకరించేందుకు కుమార్ తో పాటు అతడి ద్విచక్రవాహనాన్ని రోడ్డు పక్కన వదేసి వెళ్లిపోయారు. తన కుమారుడి మృతిపై రామ్ మల్లేక్ మీద అనుమానం ఉన్నట్లు సాయిని కుమార్

తల్లి లక్ష్మి ఇచ్చిన ఫిర్యాదుతో స్థానిక పోలీసులు దర్యాప్తును వేగవంతం చేశారు. భారతీ వ్యవహారాలై, సురేందర్ తో ఆమెకు ఉన్న వివాహిత సంబంధం పోలీసులు అనుమానాలను మరింత బలపరచాయి. మంచిర్యాల పి.సి. ప్రకాష్ అధ్యక్షంలో మంచిర్యాల గ్రామీణ సీబి రవీందర్ లు క్షేత్రస్థాయిలో కేసును విచారణ చేసి రోడ్డు ప్రమాదాన్ని హత్యగా గుర్తించారు. నిందితుల నుంచి ప్రీమియంకు సంబంధించిన పలు షేపర్లతో పాటు రూ.25 వేల నగదును స్వాధీనం చేసుకున్నారు. నిందితులైన భారతీ, సురేందర్, శ్రీరామ్ లపై కేసు నమోదు చేసిన అనంతరం అరెస్టు చేసి రిమాండ్ కు తరలించామని డి.సి. పేర్కొన్నారు. మరో నిందితుడు రామ్ మల్లేక్ హతారీకి ఉన్నట్లు తెలిపారు.